

ডিব্রুগড়ৰ চৌকিদিঙ্গী খেলপথাৰত আয়োজিত শ্ৰমিক সমাৰোহত পঞ্জীয়নকৃত নিৰ্মাণ

শ্ৰমিকসকলৰ মাজত বিভিন্ন আঁচনিৰ সাহায্য প্ৰদান কৰিলে মুখ্যমন্ত্ৰীয়ে

চাহ শ্ৰমিকসকলৰ বাবে থকা বিভিন্ন আঁচনিৰ অনুদান মুখ্যমন্ত্ৰীৰ দ্বাৰা প্ৰদান

**শ্ৰমিকসকলে অতি নিষ্ঠা আৰু দক্ষতাৰে বাস্তু নিৰ্মাণৰ ক্ষেত্ৰত
অৱদান যোগাই আহিছে : মুখ্যমন্ত্ৰী**

**কংগ্ৰেছে বহু বছৰ শাসনত থাকিও শ্ৰমিকসকলৰ উন্নয়নৰ ক্ষেত্ৰত কোনো আন্তৰিকতা
নেদেখুৱালে যদিও বৰ্তমানৰ বিজেপি নেতৃত্বাধীন ৰাজ্য চৰকাৰখনে শ্ৰমিকসকলৰ সৰ্বাংগীন
উন্নৰণৰ বাবে নিষ্ঠাৰে পদক্ষেপ লৈছে : মুখ্যমন্ত্ৰী**

দিছপুৰ, ২০ ফেব্ৰুৱাৰী : অসম চৰকাৰৰ শ্ৰমিক কল্যাণ বিভাগৰ অধীনস্থ অসম গৃহ আৰু অন্যান্য নিৰ্মাণ শ্ৰমিক কল্যাণ পৰিষদৰ উদ্যোগত আজি ডিব্রুগড়ৰ চৌকিদিঙ্গী খেলপথাৰত আয়োজিত শ্ৰমিক সমাৰোহত অসমৰ মুখ্যমন্ত্ৰী সৰ্বানন্দ সোণোৱালে ৰাজ্যখনৰ ২১,৫৬২ গৰাকী পঞ্জীয়নকৃত নিৰ্মাণ শ্ৰমিক আৰু শ্ৰমিকৰ ল'ৰা-ছোৱালীক প্ৰায় ৯.৯৭ কোটি টকাৰ সাহায্য অনুদান প্ৰদান কৰে। আজিৰ সমাৰোহত নিৰ্মাণ শ্ৰমিকসকলক মুখ্যমন্ত্ৰীয়ে বিভিন্ন আৰ্থিক সাহায্য প্ৰদান কৰাৰ লগতে চাহ বাগিচাৰ ২৭০২ গৰাকী চৰ্দাৰক স্মার্ট ফোন, ৩০৩৯ জন চাহ বাগিচাৰ লাইন চকীদাৰক চাইকেল প্ৰদান কৰাৰ লগতে চাইমন সিং হ'ব' বিশেষ শিক্ষাবৃত্তিৰ অধীনত ২০২০ চনত উচ্চ মাধ্যমিক আৰু উচ্চতৰ মাধ্যমিক পৰীক্ষাত উন্নীৰ্ণ হোৱা ৩২৬১ গৰাকী চাহ জনজাতি তথা প্ৰাক্তন চাহ জনজাতিৰ ছাত্ৰ-ছাত্ৰীক প্ৰেশিকোভৰ জলপানি প্ৰদান কাৰ্যসূচীৰো আনুষ্ঠানিক শুভাৰম্ভ কৰে।

এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্ৰী সোণোৱালে কয় যে আমাৰ দেশক আধুনিক ৰূপত নিৰ্মাণৰ ক্ষেত্ৰত শ্ৰমিকসকলে সবাতোকৈ শক্তিশালী ভূমিকা গ্ৰহণ কৰি আহিছে। আজি আমি বাস্তুখনক যি সুন্দৰ ৰূপত আৱিষ্কাৰ কৰিবলৈ সক্ষম হৈছো, সেই বাস্তু নিৰ্মাণৰ ক্ষেত্ৰত শ্ৰমিকসকলে অতি নিষ্ঠা, দক্ষতা আৰু কঠোৰ পৰিশ্ৰমৰ জৰিয়তে অৱদান যোগাই আহিছে। সেয়েহে তেওঁলোকক এক মৰ্যাদা সম্পন্ন জীৱন প্ৰদান কৰাতো আমাৰ দায়িত্ব। এই দায়িত্ব মনত ৰাখিয়েই ২০১৪ চনত প্ৰধানমন্ত্ৰী নৰেন্দ্ৰ মোদী শাসন ক্ষমতালৈ আহি শ্ৰমিকসকলৰ বৃহত্ত্বৰ স্বার্থ আগত ৰাখি 'জন-ধন যোজনা'ৰ জৰিয়তে অতদিনে বিত্তীয় ব্যৱস্থাৰ বাহিৰত থকা শ্ৰমিকসকলক বিত্তীয় ব্যৱস্থাৰ জৰিয়তে সামৰি



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

লোৱাৰ দিশত পদক্ষেপ গ্ৰহণ কৰিছিল। ইয়াৰ ফলত নৰেন্দ্ৰ মোদী চৰকাৰৰ ছবছৰীয়া কাৰ্য্যকালত ৩৫ কোটি শ্ৰমিকে বেংক একাউণ্ট খুলি সামাজিক মৰ্যাদা সহকাৰে জীৱনৰ বাটত আগুৱাই যাবলৈ সক্ষম হৈছে। ইফালে ‘জন-ধন যোজনা’ৰ দৰে কেন্দ্ৰ আৰু ৰাজ্য চৰকাৰে যিসমূহ জনকল্যাণমুখী আঁচনি গ্ৰহণ কৰিছে তেনে প্ৰতিখন আঁচনিৰ দ্বাৰা হিতাধিকাৰীসকলে ১০০ শতাংশই লাভান্বিত হ'ব পাৰিছে বুলি উল্লেখ কৰি মুখ্যমন্ত্রী সোণোৱালে আজি শ্ৰমিক কল্যাণ বিভাগৰ অধীনস্থ অসম গৃহ আৰু অন্যান্য নিৰ্মাণ শ্ৰমিক কল্যাণ পৰিষদৰ অধীনত গ্ৰহণ কৰা আঁচনিৰ জৰিয়তে দুৰ্ঘটনাগ্ৰস্ত শ্ৰমিকসকলক ৫০ হাজাৰ টকা, দুৰ্ঘটনাৰ ফলত মৃত্যু হ'লৈ তিনি লাখ টকা প্ৰদানৰ বাবে ব্যৱস্থা গ্ৰহণ কৰা হৈছে বুলি উল্লেখ কৰে। মুখ্যমন্ত্রীয়ে লগতে কয় যে শ্ৰমিকৰ পুত্ৰ-কন্যাই যাতে কোনো কাৰণতে শিক্ষা গ্ৰহণৰ পৰা বঞ্চিত নহয়, তাৰ বাবে চৰকাৰে বিনামূলীয়া নামভৰ্তি, বিনামূলীয়া পাঠ্যপুঁথি, বিনামূলীয়া ইউনিফৰ্ম, জলপানিৰ দৰে সুবিধা প্ৰদান কৰিছে। ‘অৰুন্ধতী’ আঁচনিৰ জৰিয়তে কল্যাৰ বিবাহত সোণৰ অলংকাৰ ক্ৰয়ৰ বাবে ৪০ হাজাৰ টকা, ‘সৌভাগ্য আঁচনি’ৰ জৰিয়তে বিনামূলীয়া বিদ্যৃৎ সংযোগ, ‘উজ্জলা আঁচনি’ৰ জৰিয়তে বিনামূলীয়া বন্ধন গেছ প্ৰদান কৰা হৈছে যাতে স্বাস্থ্যকৰ পৰিৱেশত মহিলা সকলে বন্ধা বঢ়া কৰিব পাৰে। মুখ্যমন্ত্রীয়ে লগতে কয় যে ৰাজ্যখনত বৰ্তমান চৰকাৰৰ দিনত প্ৰধানমন্ত্রী গ্ৰাম চড়ক যোজনৰ জৰিয়তে ১৯ হাজাৰ কিঃমিঃ পথ নিৰ্মাণ কৰা হৈছে। ইয়াৰ ফলত পথ পৰিবহন ব্যৱস্থাই আজি নতুন মাত্ৰা লাভ কৰিবলৈ সক্ষম হৈছে।

মুখ্যমন্ত্রীয়ে কয় যে প্ৰতিটো শ্ৰমিক পৰিয়ালক সামাজিক মৰ্যাদা, অৰ্থনৈতিক উন্নয়ন আৰু সন্মান সহকাৰে জীৱনৰ বাটত আগুৱাই লৈ যোৱাৰ বাবে ৰাজ্য চৰকাৰে বহু আঁচনি হাতত লৈছে। ইয়াৰ দ্বাৰা এইটো পৰিস্ফূত হৈছে যে শ্ৰমিকসকল আজি অকলশৰীয়া নহয়। বিজেপি নেতৃত্বাধীন চৰকাৰখন সকলো সময়তে তেওঁলোকৰ লগত আছে। তেওঁ লগতে কয় যে শ্ৰমিক হিচাপে প্ৰধানমন্ত্রীয়ে নিজেই চাহ বিক্ৰী কৰিছিল আৰু সেইবাবে শ্ৰমিকৰ মৰ্ম বেদনা গভীৰভাৱে উপলক্ষি কৰিব পাৰে। প্ৰধানমন্ত্রী নৰেন্দ্ৰ মোদীয়ে শ্ৰমিকৰ উন্নয়নৰ বাবে বহু আঁচনি গ্ৰহণ কৰাৰ ফলত আজি শ্ৰমিকৰ জীৱন ধাৰণৰ মানদণ্ড বহু উন্নত হৈছে। অকল শ্ৰমিকৰ বাবেই নহয়, কৃষকসকলক আগুৱাই নিয়াৰ বাবে চৰকাৰে পদক্ষেপ গ্ৰহণ কৰিছে। ‘প্ৰধানমন্ত্রী কৃষি সন্মান নিৰ্ধি’ৰ জৰিয়তে কৃষকক ৬ হাজাৰ টকাকৈ এককালীন সাহায্য প্ৰদান কৰিছে। ৰাজ্য চৰকাৰেও চাহ শ্ৰমিকৰ গভৰতী মহিলাক মজুৰিৰ ক্ষতিপূৰণ হিচাপে ১২ হাজাৰ টকাকৈ আগবঢ়াইছে। সকলো শ্ৰমিক পৰিয়ালৰ মৰ্যাদা আৰু উপাৰ্জন নিশ্চিত কৰাৰ বাবে বিভিন্ন আঁচনি হাতত লৈছে। ৰাজ্য চৰকাৰে মহিলা সৱলীকৰণৰ দিশতো বহু পদক্ষেপ গ্ৰহণ কৰিছে। ‘কনকলতা মহিলা সৱলীকৰণ আঁচনি’ৰ জৰিয়তে মহিলা আত্ম-সহায়ক গোটসমূহ উপকৃত হ'বলৈ সক্ষম হৈছে। ৰাজ্যখনত শ্ৰমিকৰ অৱস্থা টনকিয়াল কৰি তোলাৰ ক্ষেত্ৰত ৰাজ্য চৰকাৰে সকলো ধৰণৰ প্ৰয়াস অব্যাহত ৰাখিব। বিজেপি নেতৃত্বাধীন চৰকাৰ থকালৈকে কোনো শ্ৰমিকে চিন্তা কৰিব নালাগে। সকলো সমস্যা নিষ্ঠা সহকাৰে সমাধানৰ প্ৰয়াস কৰিব বুলিও মুখ্যমন্ত্রীয়ে কয়।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আজিৰ এই সভাত কেন্দ্ৰীয় খাদ্য সংসাধন দপ্তৰৰ বাজিয়ক মন্ত্ৰী ৰামেশ্বৰ তেলী আৰু চাহ জনজাতি উন্নয়ন বিভাগৰ বাজিয়ক (স্বতন্ত্ৰ) মন্ত্ৰী সঞ্জয় কিষাণেও ভাষণ প্ৰদান কৰে। আজিৰ এই সভাত বাজহ আৰু দুর্যোগ ব্যৱস্থাপনা বিভাগৰ বাজিয়ক (স্বতন্ত্ৰ) মন্ত্ৰী যোগেন মহন, বিধায়কসকল ক্ৰমে ঋতুপৰ্ণ বৰুৱা, চক্ৰধৰ গঁগৈ, তেৰচ গোৱালা, প্ৰশান্ত ফুকন, সোণোৱাল কছাৰী স্বায়ত্ত শাসিত পৰিষদৰ মুখ্য কাৰ্যবাহী সদস্য দিপু ৰঞ্জন মাত্ৰাৰী, উপায়ুক্ত পল্লৰ গোপাল বা প্ৰমুখ্যে গণ্য-মান্য ব্যক্তিসকল উপস্থিত থাকে।

ইয়াৰ পিছতে সাংবাদিকৰ সৈতে হোৱা মত-বিনিয়মৰ সময়ত মুখ্যমন্ত্রীয়ে কয় যে আজি কেবিনেটত চাহ শ্ৰমিকসকলৰ মজুৰি ৫০ টকাকৈ বৃদ্ধি কৰা হৈছে। ইয়াৰ ফলত বৰ্তমানৰ চৰকাৰৰ শাসনকালত সৰ্বমুঠ ৮০ টকা মজুৰি বৃদ্ধি কৰা হ'ল। আনহাতে, বাজ্য চৰকাৰে চাহ শ্ৰমিকসকলক শিক্ষা, স্বাস্থ্য, ক্ৰীড়া, সংস্কৃতিকে ধৰি সকলো দিশতে আগুৱাই নিয়াৰ বাবে কাম কৰি আহিছে। কংগ্ৰেছে বহু বছৰ শাসনত থাকিও শ্ৰমিকসকলৰ উন্নয়নৰ ক্ষেত্ৰত কোনো আন্তৰিকতা নেদেখুৱালে। কিন্তু বৰ্তমানৰ বাজ্য চৰকাৰে শ্ৰমিকসকলৰ সৰ্বাংগীন বিকাশৰ বাবে দৃঢ়তাৰে কাম কৰি আহিছে।

সুঃমিঃকঃ / পুঃডঃ:

২০/০২/২০২১